

በሎንደን የሚገኙ ኢትዮጵያውያን በወያኔና በሱዳን መሀል የተደረገውን አገር ሻጩን የድንበር ውል አወገዙ።

ወንድሙ ምክርባት፣ ሎንደን ጥር ፱ ቀን ፪ሺ፪ ዓ.ም



በሎንደን ከተማ፣ በኢትዮጵያ ተራድ ማኅበር አዳራሽ ጥር ፱ ቀን ፪ሺ፪ ዓ.ም የተደረገው ገዝባዊ ስብሰባ፣ በወያኔ/ኢሕአዴግና በሱዳን መሀል፣ አሳሪነት በሌለው የቅኝ ገዢዎች መረጃ ላይ ተመርኮዞ የተደረሰውን ውል የአገርን ሉዓላዊነት የሚሸራረርና በመሆኑ አወገዘው። ይኸ ዶክተር ኤርሚያስ ዓለሙ በሊቀመንበርነት የመሩት ሕዝባዊ ስብሰባ፣ ጥናታዊ ጽሑፎችና ከዚህ በፊት

ተለምዶ የማይታወቁ መረጃዎች የቀረቡበት፣ ብዙ ትምሕርት የተቀሰመበት ስብሰባ እንደነበር ሁሉም በማድነቅ አዘጋጆቹን አመስግኗል።

ለቀመንበሩ ስብሰባውን የከፈቱት፣ ለዲሞክራሲና ስብዓዊ መብት ሲታገሉ፣ የወደቁትን፣ ድንበራን፣ ቁዩዩን፣ እርሻዬን፣ ቤቱን፣ ንብረቱንና አገራን አላስደፍርም በማለት ሲፋለሙ የወደቁትን፣ በእስር ቤት የሚሟቃቁትን በማስታወስ በጸሎት ከከፍቱት በኋላ፣ የጉዳዩን አሳሳቢነት በማየት የእሁድ ዕረፍታቸውን ሰውተው የመጡትን ተሰባሳቢዎች አመስግነው ሊቅ ማምራን አበባው ይግዛውን ስለድንበሩ ጉዳይ የመግቢያ ንግግር እንዲያደርጉ ጋበዙአቸው።



ቁም-ነገሩ፣ “ማን ይናገር የነበረ፣ ማን ያርዳ የቀበረ” እንደሚባለው ሆነና አካባቢውን በድንብ የሚያውቁት፣ ጎንደርን በምክትል አስተዳዳሪነት የመሩት ሊቀ ማምራን አበባው ይግዛው፣ ስለ አካባቢው ውበት፣ ልማት፣ በሚጣፍጥና በሚገባ አማርኛ ጥርት አድርገው አስረዱ። እጅግ አድርገው በሚያሳምን፣ ወኔ በሚቀሰቅሽ እና “ወይ አገሪ በሚያሰኝ” ሁነታ እያንዳንዱ ኢትዮጵያዊ ለምን እንዲህ ዓይነቱን የአገር ክህደት ወንጀልን መቋቋም እንዳለበት ሲያስረዱ፣

“ድንበሩ የተጣሰበት፣ ሰላም የለውም፣ ድንበር የሌለው ዜጋ እንቅልፍ የለውም፣ ድንበር የሌለው አገር ስለልማትና ዕድገት ሊያውራ አይችልም” ብለው ወገንን አስደምመውታል። ለምን በቆራጥነት መታገል እንዳስፈለገም በማያወሳውል አኳኋን አስረድተዋል። ከዚህ በፊት ተደፍሮ፣ ድንበሩ በባዕድ ሲገፋ፣ የመሪውን የክተት አዋጅ ሰምቶ በአንድነት “ሆ!” ብሎ ቀጭ እንደተነካበት ንብ ተነስቶ ክብሩን በክንዳ የሚያስጠብቅ ሕዝባችን፣ “መሪ ነኝ” ባዩ ከሆነ ወዴት ይደረሳል? ዛሬ ከአንድ መንደር ተጠራርተው ወጥተው ለአገር መሪነት በተአምር በበቁት ከሆደዎች ድንበሩ ሊደፈር፣ መሪቱ ሊቆረሰ ሕዝባችን ግራ ተጋብቶአል። በነገራችን ላይ፣ ሊቀ ማምራን አበባው ይግዛው፣ በጣት ከሚቆጠሩት አዛውንት፣ አንድም ቀን ለአገራችን አንድነትና ሉዓላዊነት ከሚደረገው ትግል ጀርባቸውን እስካሁን ያልሰጡ፣ ከራሳቸው የጤንነት ሁኔታና ያልተመቻቸ የሰደት ኑሮ ይበልጥ የአገራቸው ድጎንነት ዕንቅልፍ የሚነሳቸው “አይዘክቸሁ! በርቱ!” ባይ አባት መካሪና ለነጻነት ታጋይ ናቸው። እኚህ አባት ናቸው ለመጀመሪያ ጊዜ የታሪክ ሊቆቻችን፣ በዚህ አካባቢ ብዙ ምርምር ሲያካሄዱ ያላዩትን ብዙ የተባለለትን ካርታ ለመጀመሪያ ጊዜ፣ ከተደበቀበት ጎልግለው አውጥተው ለማየት የበቁት። ያም ሳይበቃቸው፣ በልዩ ጥበብና ማግባባት ከብሪቲሽ ላይብራሪ ዝግ መዝገብ ቤት (archive) በረቀቀ ዘዴ ፎቶ ኮፒ ማድረግ ችለዋል። ካርታው፣ ከዚያም ተርፎ ዛሬ በአንዳንድ አገር ወዳድ ኢትዮጵያውያን ዕርዳታ በጨረር ፎቶ ተነስቶ (ሰካን ተደርጎ) በኮምፕዩተር ለሚፈልገው ሁሉ ለመዳረስ ተችሏል። እንደት አድረገው እንደተሳካላቸው አትጠይቁ። ብቻ፣ ፍላጎትና የአገር ፍቅር ያለው ምንም ማድረግ

እንደሚችል እኚህ አባት አስተማሩን። ሊቀ ማምራን አበባው ይግዛው፤ አጼ ምኒልክ ይኸችን ዛሬ በዕጃችን የቀረቹውን ኢትዮጵያን ለኛ ለማውረስ ብዙ ውጣ ወረደ አሳልፈዋል፤ ስንቱን አቀበት ወጥተው ስንቱን ቁልቁለት ወረደዋል ብለው ችግራቸውን ሁሉ አስረድተዋል። ከቅኝ ገዢዎች ጋር ባደረጉት ትንቅንቅ፣ በተለይ፣ ከለዩላት ጠላት፣ ከጣሊያን ይልቅ፣ የእንግሊዝ ደባ ምንኛ እንዳስቸገራቸው፣ አስተምረውናል። በጊዜው አገሪቱ ውስጥ ተከሰቶ የነበረው ረሀብ ምንኛ ሕዝባቸውን እንደጎዳቸው፣ ገልጠዋል። ቢሆንም ለእንግሊዝ ማስፈራራትና ግፊት ሳይንበረከኩ የራስ ምታት እንድሆኑባት አስረድተው፣ ሊቀ ማምራን አበባው ይግዛው ለልቀቱ ጥናት፣ለቀድሞው የአዲስ አበባው ዩኒቨርሲቲ የታሪክ ምሩቅ፣ ለአቶ አገኘሁ ገበየሁ መድረኩን አስረከቡ።



አቶ አገኘሁ ገበየሁ፣ ያቀረቡት ጥናትና የምርምር ውጤት ተመልካቹን ከአንድ ሰዓት ተኩል በላይ ከመቀመጫው ያጣብቀው፣ ተስምቶ የማይሰለች፣ የዕውቀት ምንጭ ነበር ቢባል ማጋነን አይሆንም። የተሳካለት፣ በጥንቃቄ የተዘጋጀ፣ በማስረጃ የተደገፈ፣ ምሁርዊ ጥናት ነበር። ምሁራን እንኳን አንድን የምርምር ውጤት ሲያቀርቡ፣ ስልችት ይላሉ። አቶ አገኘሁ ግን፣ ረቂቁን ጥናት በሚገባ ቋንቋ፣ በአገር ፍቅር ስሜት ሸፍነው አጣፍጥው

አጎረሱን። ማንም ሰው ከተቀመጠበት ሳይነቃነቅ፣ የቅኝ ገዢዎች አፍሪካን ሲቀረጣመቷት እንደት አድረገው ኢትዮጵያን፣ ብቸኛዋን የአህጉራቷን ነጻ ሀገር እንደከበቧት ቁልጭ አድረገው አስቀመጡ። ብረቲሽ ላይብራሪ መዝገብ ቤት (archive) ውስጥ ተደብቀው አዲራ ሲጠጡ የነበሩትን፣ የእንግሊዞችን ሸርና ተንኩል አንድ በንድ የሚዘከዝኩ ሰነዶችን ቆፍረው አውጥተው አድማጩን “ይኸም ነበር ልካ!” አሰኝተውታል። የአባይን ምንጭ ለመቆጣጠር ግብጾች ለሽ. ዓመታት ያደሩትን ድር፣ የወጉንን ጦርነቶች፣ በባሕል፣ በሀማኖት ሳቢያ፣ ያደረሱብንን ጣጣ፣ የውስጥ ቅራኔን በመጠቀም እርስበርስ የሸረሰብን ሴራ አንዳች ሳትቀር ግልጥልጥ አድርገው አስተማሩን። የደርቦችን (መሀዲስቶች) ቁም ያዘለ በቀል በመረጃ አስደግፈው አስረዱ። በኋላ ላይ፣ ሁለቱም አገርች፣ ግብጽና ሱዳን፣ የእንግሊዝ ቅኝ ሆነው እራሳቸው አረፉት። ሰማቸውን ተነጥቀው፣ ሕልውናቸውን አጥተው አንግሎ-እጁብሽያን ተራቶሪ ተባሉ። እንዲያም ሆኖ ግን፣ ኢትዮጵያ ነጻነቷን አስጠብቃ ኖሮች። እንግሊዝ፣ ከኢትዮጵያ ጋር ድንበር መካለል ነበረባት። ኢትዮጵያ ተከባ ነበር። ክምዕራብ አስከደቡብ፣ እንግሊዝ ሰፊውን ቦታ ይሻ ነበር። በደቡብ ምስራቅ እንግሊዝና ጣሊያን፣ ክምስራቅ፣ ፈረንሳይ፣ ከስሜን ጣሊያን ከበዋት መፈናፈኛ አልነበራትም። በዚህ ጊዜ ነበር እንግሊዝ ትልቅ መሬት ቆርሳ ከኢትዮጵያ ለመንጠቅ ወጥመዷን የዘረጋቸው። መጀመሪያ ሀሪንግተን የተባለ እንግሊዛዊ ነበር፣ አጼ ምኒልክን አንዳንድም በማግባት ሌላ ጊዜም በማስፈራራት ከማይወጡበት ጣጣ ውስጥ ሊከታቸው ሲያጉላላቸው የነበረው። ብልሁ ንጉስ ዓፄ ምኒልክ ግን፣ ከወጥመዱ ብዙ ጊዜ አምልጠዋል። በጭንቀት (ዱረስ) ውስጥ እያሉ፣ ሥራ ላይ ያልዋለ ክምንም የማይቆጠር ውል በ1902 ፍርመው ነበር። በኋላ ላይ አንድ ሻለቃ ጉዊን የሚባል አብድር እንግሊዛዊ፣ ስምምነቱንም ትቶ በራሱ፣ “ለአደንና ለሳይንሳዊ ጥናት” ፈቃድ ከንጉሱ አሰወጥቶ እየዘረ፣ ድስ ያለውን መሬት ወድ እንግሊዝ ግዛት እየሞጀረ ካርታ ይሰል ገባ።

አቶ አገኘሁም ስለዚህ የጦር መኩንን ሲናገሩ የሰለላ ካርታ ሲሰል ምን ያደርግ እንደነበረ፣ የአገሬው ሕዝብ እንዳይተናኮለው ለአደንና ለሳይንሳዊ ጥናቱ ላይ እንደሆነ የሚያስረዳ ጽሑፍ ይዘር ነበር።

Major Gwynn & Major Austin instructed by the British government 'to pose as semi-scientific, semi-shooting expedition, and to avoid discussing frontier questions with anyone except possibly Abyssinian officers of some rank whom we might meet.

እንግዲህ በዚህ ሁኔታ ላይ ተመሥርቶ በማጭበርበር አንድ ሻለቃ የነደፈውን ካርታ ነበር፤ አቶ መለስ ሆዬ ከመቃብር ቆፍረው አውጥተው ለወዳጃቸው፤ ለሱዳን መንግስት የኢትዮጵያን አንጡራ መሬት ሊያስረክቡ የተነሱት።

ጥናቱ ሰፊ ስለሆነ፤ ጥርናቱ (internet) ሕዝቡ ስለጠየቀ በቅርቡ የኸው የፈጸማል።



ከዚህ በኋላ ወለሉ ለውይይት ተከፍቶ ሰፊ ያለ ውይይት ተካሂዶበታል። በውይይቱ ጊዜ፤ የሕግ ጉዳይ በሕግ ባለሙያዎች ተነስቶ በቂ ምላሽ ተሰጥቶታል። ይኸን የሞተ ውል፤ ወያኔን ምን ከመቃብር አስጎተታት? መሬታችንን ለጎረቤት አገር እንዲህ ለመቸር ምን አነሳሳት የሚል ጥይቁም ተነስቷል። መድረኩ የመሰለውን ቢሰጥም፤ እንዲህ ዓይነት ወንጀል በአንድ መንግሥት ሲፈጸም በታሪክ የኸ የመጀመሪያው በመሆኑ ዕውነተኛውን ሀቅ ሊያውቅ የሚችለው እራሱ የወነጀሉ ፈጻሚ ወያኔ ብቻ ነው።



ሌላው ታዳሚ የጠየቁት ጥያቄ ወያኔ እንዲህ ዓይነት ክስደት በዚህ ሰዓት ሲፈጸም፤ ምናልባት በምርጫው እንዳንረብሸው የቤት ሥራ ሰጥቶን እዚያ ላይ ትክክለኛችን እንዲሰብ ታስቦ ይሆን የሚል ነበር። ከአዳማጭ መሐልና ከመድረኩም በጣም ጠልቅ ያለ መልስ ተሰጥቷል። ወያኔ የኸ ጎዳ እንዳይታወቅበት አፍኖ ለመደበቅ ሚክሯል፤ ፈርቶ፤ ተምቦቅቶቷል። በምስጢር የያዘውም በዚህ ምክንያት ነበር። የሱዳን መንግሥት ግልጽ ሲያደረገውም በጣም ተናዶባቸው ነበር። ስለዚህ ይኸ ወያኔ እንዲነሳበት የማይፈልገው፤ ጨለማን ተገን አድረጎ ኢትዮጵያን ጎድት የሸረባት ድባ ነበርች። ሊያመልጥ የሞከረበት አሳፋሪ ድርጊት በመሆኑ፤ ሌሎቻችን ያንን ይዘን እንደንነሳ ጨርሶ አይፈልግም። ያውቃታለ!!! ኢትዮጵያዊ ለድንበሩና ለትዳሩ ቀናዒ የሆነ ሕበረተሰብ ነው። ወያኔ ያንን ጠንቅቆ ያውቃል። ስለዚህ እኛ ስለብብምርጫው ጉዳይ ሳይሆን የአገር ማትረፋ ትግል ላይ ማትኮር እንዳለብን በደንብ ተቀምጧል። ከብዙ የሀሳብ ልውውጥም በኋላ፤ ሕዝቡ የሚከተለውን የአቋም መግልጫ አውጥቷል።



“በዛሬው ዕለት ጥር ፱ ቀን ፪ሺ፪ ዓ. ም. በሎንደን ከተማ በኢትዮጵያውያን ተራድፖ ማኅበር አዳራሽ የተደረገው የኢትዮጵያውያን ሕዝባዊ ሰብሰባ በኢትዮጵያና በሱዳን መሀከል ስላለው አሳሳቢ የድንበር



ማካለል ጉዳይ ጠለቅ ያለ ምርምር የተካሄደበት ጥናት ቀርቧል። አሳማኝ መረጃዎች ለተሰብሳቢው ሕብረተሰብ ቀርቦ፤ ጥልቀት ያለው ግንዛቤ ለማስጨበጥ ተችሏል። ተሰብሳቢው ጥናቱን በጥምና ካዳመጠ በኋላ በሰፊው

ተወያይቶበታል። የድንበሩ ጉዳይ በጣም አሳሳቢና አደገኛ ሁኔታ ሆነታ ላይ እንደሚገኝ ተገንዘቧል።

ከዚህ ጭብጥ በመነሳት፣ ሎንደን ኗሪ የሆንን ኢትዮጵያውያን በዛሬው ዕለት የሚከተሉትን የአቋም መግለጫ ተስማምተን አስተላልፈናል።

ሀ) ባለ ጉዳዩ የኢትዮጵያ ሕዝብ ሳይወያይበት፣ ከጀርባው በምስጢር፣ ወያኔ/ኢሕአዴግና የሱዳን መንግሥት የተሰማሙበትን የድንበር ውል፣ አገራዊ ክህደት ሲሆን፣ ልክ ከዚህ በፊት እንደተደረገው የአገሪቷን ሉአላዊነት የሚሸራርፍና የኢትዮጵያን አንጡራ መሬት ለሱዳን አሳልፎ የሚሰጥ ደባ መሆኑን በመገንዘብ፣ ድርጊቱን እናወግዘዋለን።

ለ) የኢትዮጵያው አምባገነን ገዢ፣ በሕዛባችን ጀርባ፣ በምስጢር ከሱዳን መንግሥት ጋር ሲደራደር፣ ከሱዳን መንግሥት በኩል ብቻ አንዳንድ የራሳቸውን የደስታ መግለጫዎች ሲያወጡ፣ የኢትዮጵያ ሕዝብ ግን በወያኔ መንግስት በኩል ምንም መረጃ እንዳያገኝ የተደረገብትን ደባ ሙሉ በሙሉ እንቃወመዋለን።

ሐ) የወያኔ/ኢሕአዴግ መንግሥት በድንበራችን አካባቢ ያለውን ሰፊ መሬት ለሱዳን በድብቅ አሳልፎ ሲሰጥ፣ ለሰሙ የሕዝብ ተወካዮች ናቸው በሚባሉት በምክር ቤቱ/ፓርላማ የገጠገጣቸው ሰዎች እንኳን ሳያውቁ ክህደት ፈጽሟልና፣ በራሱ ሕገ መንግሥት ሳይቀር ውክልና እንንደሌለው አረጋግጧል።

መ) ወያኔ/ኢሕአዴግ የሕዝብ ውክልና ሳይኖረው ባለጉዳዩን ሕዝብ ሳያማክር በጉልበት አስገደደ፣ ኗሪውን ከቀዬው ፈንቅሎ፣ ከሱዳን መንግሥት ጋር የፈጸመውን ውል፣ ከዚህ በፊት በዋናው ኮሚቴ እንደተላለፈው ሁሉ፣ ወደፊትም እንደ ሕጋዊ ድርድር ቆጥረን ልናከበረው እንደማንችል፣ ለአፍሪካ ሕብረት፣ ለሱዳን መንግሥትና ለዓለም ሕብረተሰብ ከውዲሁ ልናስታውቅ እንወዳለን።

ሰ) ለሱዳን በድብቅ የተሰጠው መሬት፣ አባቶቻችን ደግሞቸውን አፍሰሰው፣ አጥንታቸውን ከሰክሰው በታሪክ ያቆዩልን የሉዓላዊነታችን ማረጋገጫ ነውና አገር ሻጩ የወያኔ መንግሥትና ግብረ አበሮቹ እንዲህ ዓየነቱን አሳሪነት በሌለው ውል አመካኝተው የአገር ክህደት ወንጀል ሲፈጸሙ፣ የተዋዋሉት ውል ምንም ዓየነት ሕጋዊ ውክልን እንደሌለው ሊታወቅ ይገባል።

ረ) የኢትዮጵያ ሕዝብ ታሪካዊ ድንበሩንና መሬቱን፣ እያንዳንዱን የእርሻ ማሳ ሳታቀር ጠንቅቆ ያውቃታል። በመሆኑም፣ ሜዳውን፣ ጋራውን፣ ቆላውንና ደጋውን፣ ወንዙንና ማንኛውንም የአገሩን ሉዓላዊ ድንበሩን ሲከላከል ኑሯል። ስለዚህ፣ በሕዝባችን ጀርባ በወያኔና ጭፍሮቹ መሀል በማናለብኝነት የተፈጸመው ውል ቢኖር፣ የአገርን መሬት ቆርሶ ለባዕድ መስጠቱን፣ ምንጊዜም የምንቃወመውና የማናከበረው መሆኑን ከወዲሁ ልናስረግጥ እንወዳለን።

- ሠ) ቤታቸውን፣ ንብረታቸውን፣ እርሻቸውን፣ ድንበራቸውን ላለማስደፈር ሲፋለሙ ከተጎዱት የአካባቢው ኗሪ ወገኖቻችን ጎን አብረን መቆማችንን እናስታውቃለን። በአሁኑ ሰዓት መብታቸውን ለማስከበር የሚጠቀሙበትን ማንኛውንም እርምጃ እንደግፋለን።
- ሸ) ይኸ የወያኔ/ኢሕአዴግ የአገር ክህደት ወንጀል ድርጊታቸው ተመዝግቦ፣ ባለሥልጣናቱ የፈጸሙት ወንጀል ወደፊት እንደሚያስጠይቃቸው ከወዲሁ እናሳስባለን። ከወያኔ ጋር አብረው እንዲህ ዓይነቱ የሀገር ክህደት ወንጀል ሲፈጸም የተባበሩአቸው ደጋፊዎቻቸውም በሕግና በታሪክ ፊት ወደፊት እንደሚጠየቁበት ልናሳስብ እንወዳለን።
- ቀ) ለተቃዋሚ ፓርቲዎችና የሲቪክ (የሙያና የሰበአዊ መብት ተከራካሪ) ማኅበራት እንዲሁም የኢትዮጵያ ሉዓላዊነት የሚያሳስባችሁ ኢትዮጵያውያን በሙሉ፣ ወያኔ/ኢህአዴግ በኢትዮጵያ ላይ የፈጸመውን ደባ በአንደነት እንድናወግዝ፣ አደጋውንም ለመከላከል አብረን እንድንታገል፣ ጥሪአችንን እናስተላለፋለን።
- በ) በአገር ውስጥም ሆነ በውጭ አገር የሚገኙ ነጻ የመገናኛ ብዙሀን ሠራተኞች፣ ይኸንን ዓብይና አሳሳቢ ጉዳይ በማስመለከት በወያኔ ኢሕአዴግ በኩል ሲፈጸም የቆየውን ቅጥፈት በተጨማሪ ማስረጃ በማጋለጣቸው ተሰብሳቢው ሊያመስግናቸው ይወዳል። ወደፊትም እንዲቀጥሉ እንጠይቃለን።”

ኢትዮጵያ ለዘለዓለም ትኑር!
ትግሉ ይቀጥላል!